

Prezidentin göstərişi ilə bölgələrdə vətəndaşların qəbulu keçirilir

Mərkəzi icra hakimiyyəti orqanları və digər idarəetmə qurumlarının rəhbərlərinin şəhər və rayonlarda vətəndaşların qəbulu cədvəlinə əsasən, Ailə, Qadın və Uşaq Problemləri üzrə Dövlət Komitəsinin sədri Bahar Muradova fevralın 16-da Horadiz şəhərində vətəndaşların müraciətlərini dinləyib.

Komitədən AZƏRTAC-a bildirilib ki, Horadiz şəhərindəki Muğam Mərkəzində keçirilən görüşdə Füzuli, Beyləqan və Xocavənd rayonlarından olan sakinlər iştirak ediblər.

Görüş zamanı ünvanlı sosial yardımın bərpa olunması, əlillik dərəcəsinin müəyyən edilməsi, işlə təmin olunma və digər

məsələlərlə bağlı vətəndaşların ərizələrinə baxılıb.

Komitənin fəaliyyət istiqamətlərinə uyğun olan müraciətlərin həlli ilə əlaqədar müvafiq tədbirlər görülüb. Həlli axtırma tələb edən məsələlərlə bağlı yazılı müraciət qeydə alınaraq, aidiyyəti şöbələrin icraatına yönləndirilib.



Azərbaycan.- 2024.- 17 fevral, № 36.- S.5.